



G. Rajesh
CMD, INB MEDIA GROUP

INB TIMES

తెలుగు దినపత్రిక Telugu Daily News Paper



ISO 9001 :2015
100% PROTECTION
Fresh Touch
నాణ్యతతో మెరిసే శుభ్రత
CORPORATE OFFICE - Hyderabad National Highway Colapath One Centre
Vijayawada P.S. 420010
PLEASE CONTACT FOR ORDER
97032-45678

ప్రచురణ: తెలంగాణ సంపుటి: 03 సంచిక: 272 ఎడిటర్: జి.రాజేశ్ శుక్రవారం 03 ఏప్రిల్ 2026 పేజీలు: 6 వెల రూ. 4.00

వేసవిలో పశుసంరక్షణ మార్గదర్శకాలు పాటించాలి



2లో

- వేడి గాలులకు పశువుల్లో ఆరోగ్య సమస్యలు
- పశుపోషక శాఖ క్షేత్ర స్థాయి సిబ్బందికి సూచనలు
- పశుసంరక్షక శాఖ సంచాలకులు దామోదర్ నాయుడు..

చికెన్ బండ్తో దిగివచ్చిన పొట్టెలు


- ◆ డిమాండ్లు అంగీకరించినట్లు ట్రేడర్స్ వెల్లడి
- ◆ బండ్ దెబ్బకు దిగివచ్చిన పొట్టె కంపెనీలు
- ◆ బర్డ్ ధరను రూ.185 నుంచి రూ.125కి తగ్గింపు

2లో



అమరావతికి చట్టబద్ధత దక్కడం అభినందనీయం

ఈ విజయం రాజధాని రైతులదే అన్న చంద్రబాబు ఎక్స్ వేదికగా స్పందించిన సీఎం



త్యాగం, చూపిన పట్టుదల మరువలేనివి అంటూ రైతులపై సీఎం చంద్రబాబు ప్రశంసలు కురిపించారు. అమరావతి ఇక ఆంధ్రులకు ఏకైక ప్రజా రాజధాని అని స్పష్టం చేశారు. రాజధానిపై ఇక ఎలాంటి అసమానాలకు, చర్చలకు తావు లేదన్నారు. పార్లమెంట్లో ఏపీ పునర్వ్యవస్థీకరణ (సవరణ) బిల్లు-2026 ఏకగ్రీవంగా ఆమోదం పొందడం చారిత్రాత్మకం అని ఆయన అభివృద్ధిచేశారు. ఈ బిల్లు ద్వారా ఆంధ్రుల ఆకాంక్ష నెరవేరిందని.. అమరావతికి లభించిన ఈ గౌరవం ప్రతీ ఆంధ్రుడికి గర్వకారణమని ఏపీ సీఎం పేర్కొన్నారు. ఈ సందర్భంగా ప్రధాని నరేంద్ర మోదీకి హృదయ పూర్వక కృతజ్ఞతలు తెలియజేశారు. అమరావతి ప్రస్థానంలో ప్రతీ అడుగులో ప్రధాని మోదీ అండగా నిలిచారన్నారు. 2015లో రాజధానిని శంకుస్థాపన.. 2025లో పునర్నిర్మాణం... ప్రధాని మోదీ చేతుల మీదుగానే జరిగిందని ఈ సందర్భంగా ఏపీ సీఎం గుర్తు చేసుకున్నారు. అందుకు కేంద్ర ప్రభుత్వంతోపాటు హోంశాఖ మంత్రి అమిత్ షా పూర్తిగా సహకరించారని వివరించారు. పార్లమెంట్ లో ఈ బిల్లు ఆమోదానికి సహకరించిన అన్ని రాజకీయ పార్టీలకు ఈ సందర్భంగా ఆయన ధన్యవాదాలు తెలియజేశారు. రాష్ట్ర విభజన తర్వాత ఎదుర్కొన్న చీకటి రోజులకు ఇది ముగింపు అని సీఎం చంద్రబాబు వివరించారు.

అమరావతికి చట్టబద్ధతకు థాంక్స్



ప్రధాని మోదీని కలిసి లోకేష్ కృతజ్ఞతలు

న్యూఢిల్లీ, ఏప్రిల్ 2, 2026

అమరావతికి చట్టబద్ధత బిల్లుకు బుధవారం లోక్ సభ ఆమోదం తెలిపిన సంగతి తెలిసిందే. ఈ బిల్లుకు లోక్ సభలో ఏకగ్రీవ ఆమోదం లభించింది. వైసీపీ మినహా మిగిలిన పార్టీలు బిల్లుకు మద్దతు తెలిపాయి. గురువారం బిల్లును రాజ్యసభలో ప్రవేశ పెట్టారు. హోంశాఖ సహాయమంత్రి నిత్యానందరావు బిల్లును రాజ్యసభలో ప్రవేశపెట్టారు. ఈ క్రమంలో అమరావతికి చట్టబద్ధత బిల్లును లోక్ సభ ఆమోదించిన నేపథ్యంలో మంత్రి నారా లోకేష్ భారత ప్రధాని నరేంద్ర మోదీని కలిశారు. ఐదుకోట్ల మంది ప్రజల ఆకాంక్ష అయిన అమరావతికి చట్టబద్ధత కల్పించే బిల్లుకు పూర్తి మెజార్టీతో లోక్ సభలో ఆమోదం లభించడానికి కృషి చేసిన ప్రధాని మోదీకి లోకేష్ కృతజ్ఞతలు తెలియజేశారు. గురువారం ఉదయం పార్లమెంట్ హాలులో మంత్రి లోకేష్ ప్రధాని నరేంద్ర మోదీని కలిశారు. దేశంలో ఉన్న అన్ని పార్టీలను ఆంధ్రప్రదేశ్ రాష్ట్రం వైపు నిలిపి అమరావతికి చట్టబద్ధత కల్పించిన ప్రధాని మోదీకి ఆంధ్రప్రదేశ్ ప్రజల తరఫున ధన్యవాదాలు తెలిపారు.

జగన్ వ్యాఖ్యలపై జనం నవ్వుకుంటున్నారు

రాష్ట్రానికి రాజధాని ఉండదనడం మూర్ఖత్వమే రాజ్యసభలో జగన్ వ్యాఖ్యలపై మండిపడ్డ లక్ష్మణ్

అజేయమైన శక్తిగా అమరావతి ఆవిర్భావం

- అజేయమైన శక్తిగా అమరావతి ఆవిర్భావం
- కుట్రలు, కుతంత్రాలకు ఇక చెక్ పడినట్లే
- అమరావతి బిల్లుపై పవన్ హర్షం

ఆంధ్రప్రదేశ్ రాజధానిగా అమరావతికి చట్టబద్ధత కల్పించే బిల్లు రాజ్యసభలోనూ ఆమోదం పొందడం పట్ల డిప్యూటీ సీఎం పవన్ కల్యాణ్ హర్షం వ్యక్తం చేశారు. గత కొన్నేళ్లుగా రాజధాని ఉనికిపై సాగిన కుట్రలు, అపోహలు, న్యాయపరమైన చిక్కులన్నింటినీ అధిగమించి.. నేడు పార్లమెంట్ సాక్షిగా అమరావతి అజేయమైన శక్తిగా అవతరించిందని చెప్పారు. అమరావతి ఇక అజేయమని, అభివృద్ధి పథంలో దూసుకుపోతుంది. అమరావతి అభివృద్ధికి బలమైన తోడ్పాటు అందిస్తూ, చట్టబద్ధత బిల్లును విజయవంతంగా ముందుకు తీసుకెళ్లిన ప్రధానమంత్రి నరేంద్ర మోదీ, కేంద్ర హోంమంత్రి అమిత్ షాకి ప్రత్యేక ధన్యవాదాలు. ఈ చరిత్రాత్మక విజయాన్ని పురస్కరించుకొని రాష్ట్ర వ్యాప్తంగా కూటమి పక్షాలు నిర్వహించే సందరాల్లో జనసేన నాయకులు, కార్యకర్తలు భాగస్వామ్యం కావాలి. ప్రతి ఒక్కరూ తమ ఇళ్ల ముందు, పార్టీ కార్యాలయాల వద్ద దీపాలు వెలిగించి అమరావతి విజయోత్సవాన్ని జరుపుకోవాలి' అని పవన్ కల్యాణ్ పిలుపునిచ్చారు. లోక్ సభ అనంతరం రాజ్యసభలోనూ బిల్లు నెగ్గడంతో రాజధానిగా అమరావతికి ఇక ఎదురులేదని, ఇది ఐదు కోట్ల ఆంధ్రులు గర్వించ దగ్గ శుభపరిణామమని అన్నారు. డిప్యూటీ సీఎం పవన్ కల్యాణ్ మాట్లాడుతూ.. ఆంధ్రప్రదేశ్ రాష్ట్ర రాజధాని అమరావతికి చట్టబద్ధత కల్పించే బిల్లుకు లోక్ సభ ఆమోదం పొందడంతో రాష్ట్ర ప్రజలందరూ సంతోషంలో ఉన్నారు. వారంతా ఎంతో గర్వించే క్షణాలు. ఈ చట్టబద్ధతతో అమరావతి శాశ్వత రాజధానిగా నిలుస్తుంది. లోక్ సభలో ఈ బిల్లుకు మద్దతు తెలియజేసిన ఇతర పార్టీలు, ఎంపీలకు ధన్యవాదాలు. అమరావతికి చట్టబద్ధత లభించడం జీర్ణించుకోలేక విషం విముఠువువారికి రాబోయే రోజుల్లో ప్రజలు గొప్ప గుణపాఠం నేర్పిస్తారు.

రాష్ట్రవ్యాప్తంగా గ్రామసభలు

సభల్లో సీఎం రేవంత్ సందేశం విడుదల

హైదరాబాద్, ఏప్రిల్ 2, 2026

ప్రజా పాలన- ప్రగతి ప్రణాళిక 99 రోజుల కార్యచరణ లో భాగంగా రాష్ట్రమంతటా గ్రామ సభలు జరుగుతున్నాయి. సందర్భంగా ముఖ్యమంత్రి రేవంత్ రెడ్డి రాష్ట్ర ప్రజలకు సందేశం అందించారు. గ్రామ సభల్లో అధికారులు ముఖ్యమంత్రి బాధ్యతలు స్వీకరించి రెండు సంవత్సరాల మూడునెలలు పూర్తయ్యింది. ఆర్థిక సహజను అధిగమిస్తూ, గత పాలకుల తప్పిదాలను సరిచేస్తూ... సంక్షేమం, అభివృద్ధి విషయంలో రాజీపడకుండా మన ప్రభుత్వం పని చేస్తోంది. మేం పాలకులం కాదు... సేవకులం అన్న భావనతో ప్రజల ఆకాంక్షలు, అవసరాలే కేంద్ర బిందువుగా నిత్యం శ్రమిస్తున్నాం. ప్రతి నిర్ణయంలో ప్రజల మేలు, సామాజిక బాధ్యత, రాష్ట్ర భవిష్యత్తు దృష్టిలో



పెట్టుకుంటున్నాం. ఉప ఎన్నికలు, పంచాయతీ ఎన్నికలు, మున్సిపల్ ఎన్నికల్లో పరుస విజయాలతో ప్రజా పాలనకు మీ ఆమోదం, మద్దతు ప్రకటించారు. మీరు ఇచ్చిన ఈ ఫలితాలు మా బాధ్యతను మరింత పెంచాయి. ప్రభుత్వ పథకాలు అంటే కాగితాలపై కాదు... ప్రజల జీవితాల్లో స్పష్టమైన మార్పు తేవాలన్నది మా సంకల్పం. ఆ ఉద్దేశంతోనే 'ప్రజాపాలన- ప్రగతిప్రణాళిక' పేరుతో కార్యక్రమాన్ని ప్రారంభించాం.

సంపాదకీయం



జగన్.....చపలచిత్త రాజకీయాలు!

ఆంధ్రప్రదేశ్ మాజీ ముఖ్యమంత్రి రాజకీయాలు సూస్తుంటే.. ఇంతటి అపరిపక్వ రాజకీయ నేతను చూసి ఉండమేమో అనిపిస్తుంది. చంద్రబాబు మీద వ్యతిరేకత ఉన్నవారు సైతం రాజధాని విషయంలో వ్యతిరేకించడం లేదు. ఏ విషయంలోనూ స్పష్టత లేని జగన్ ఐదేళ్ల పాటు ప్రజలు ఇచ్చిన అధికారాన్ని దుర్వినియోగం చేశారు. అతి తక్కువ సమయంలో సిఎంగా ప్రజలు ఆదరిస్తే, దానిని అద్భుత అవకాశంగా తీసుకుని, దార్శనికతను ప్రదర్శించాల్సిన జగన్, తన ఫ్యాక్షన్ రాజకీయతనుజోడించి అభానుపాలయ్యారు. అధికారంలో ఉండగా మూడు రాజధానులు అంటూ, రాజధాని రైతులను రాచిరంపాన పెట్టారు. అమరావతి ని వేశ్యల రాజధాని అన్నారు. అదో కమ్మ సామ్రాజ్యం అన్నారు. మూడు రాజధానులంటూ ఊడరగొట్టి, అసలు రాజధాని లేకుండా ఐదేళ్లు కాలం గడిపారు. ఇప్పుడేమో మావిగన్ అంటూ జగన్ కొత్త పల్లవి అందుకున్నారు. ఇవన్నీ చూస్తుంటే జగన్ లో ఓ అపరిచితుడు ఉన్నాడా అన్న అనుమానాలు కలుగు తున్నాయి. రాజధాని అమరావతి రైతులకు న్యాయం జరగడం లేదంటున్న వ్యక్తి, తన సొంతింట్లో సొంత చెల్లెలికి మాత్రం న్యాయం చ ఏయడం లేదు. హక్కుగా ఉన్న ఆస్తిని పంచడం లేదు. తల్లి చెప్పినా వినడం లేదు. అంతెందుకు రాజధాని విషయంలో ఏం మాట్లాడుతున్నారో ఆయనకైనా అర్థం అవుతుందా అన్నది అర్థం కావడం లేదు. మూడు రాజధానులు అన్నారు. అసలు రాజధాని అవసరం లేదంటున్నాడు. మావిగన్ అంటున్నాడు. అంటే చిత్తుకొద్ది, స్థిర సంకల్పం లేని రాజకీయ నేతగా జగన్ చూడాలి. ఇలాంటి వారు అధికారంలో ఉండగా ఎంతగా తెగించారో చూశాం. అధికారంలో ఉన్నప్పుడు మూడు రాజధానుల పాట పాడిన వైసీపీ అధ్యక్షుడు వైఎస్ జగన్.. ఇప్పుడు 'ప్లాన్-బి' పేరుతో కొత్త పల్లవి అందుకున్నారు. విశాఖలో ఎగ్జిక్యూటివ్ క్యాపిటల్ నచ్చకపోతే.. ప్లాన్-బి కింద మచిలీపట్నం (మా) -విజయవాడ (వి)-గుంటూరు (గన్) నగరాలను రాజధానిగా అభివృద్ధి చేయొచ్చని సెలవిచ్చారు. దీనికి అందకక్కా 'మావిగన్' అని పేరు పెట్టాల్సివచ్చింది. 'గన్'లో తన పేరు ఉన్నందున, అది నచ్చకపోతే ఇంకోపేరు పెట్టుకోవచ్చని కూడా సలహా ఇచ్చారు. మచిలీపట్నం-విజయవాడ-గుంటూరు మధ్య 110 కిలోమీటర్ల హైవే ప్రాంతం పరిధిలో 110 ఎకరాల్లో రాజధాని నగరాన్ని ఏర్పాటు చేయొచ్చని జగన్ పేర్కొన్నారు. 'మావిగన్'పై తన అభిప్రాయాన్ని విన్నాక .. రాష్ట్ర ప్రజలు తనతో ఏకీభవిస్తారని విశ్వాసం వ్యక్తం చేశారు. అమరావతి మాత్రం ఆచరణ సాధ్యం కాదని తేల్చేశారు. భవిష్యత్తులో తమ ప్రభుత్వం వచ్చాక అసెంబ్లీలో చట్ట సవరణ ద్వారా రాజధానిని మార్చేస్తామని కూడా ప్రకటించారు. గతంలో తుగ్గే కూడా ఇలాగే చేశారు. ఇష్టం వచ్చినట్లుగా రాజధానిని మార్చేశారు. ఇప్పుడు జగన్ చేస్తున్న లేదా చెబుతున్నది అలాగే ఉంది. అంతెందుకు అసలు రాష్ట్రాలకు రాజధాని అవసరం లేదని సెలవిచ్చారు. గతంలో ఆయనగారు తాను అంటే సిఎం ఎక్కడ ఉంటే అదే రాజధాని అన్నారు. దీనిపై మాజీమంత్రి సోమిరెడ్డి సెట్టిర్ల వేశారు. లాఠీసీలో ఉంటే అదే రాజధాని అవుతుందనుకోవాలా అని అన్నారు. రాజ్యాంగంలో దేశ రాజధానిపై నిర్వచనం ఉండే తప్ప.. రాష్ట్రాల రాజధాని ప్రస్తావనే ఎక్కడా లేదని జగన్ చెప్పడం ఆయన అవివేకానికి పరాకాష్టగా చెప్పుకోవాలి. రాజధానిగా అమరావతికి చట్టబద్ధత కల్పిస్తూ పార్లమెంటులో చట్ట సవరణ చేసినా నిలువదంటున్నారు. భవిష్యత్లో ప్రజాభీష్టం మేరకు ఏర్పడే రాష్ట్రప్రభుత్వం.. రాజధానిని అమరావతి నుంచి మారుస్తూ చట్టసవరణ చేయవచ్చని కూడా సెలవిచ్చారు. అమరావతికి తాను ఏనాడూ వ్యతిరేకం కాదని, అందుకే శాసన రాజధానిగా ఏర్పాటు చేశానని తెలిపారు. అమరావతికి ఏ ఒక్కరూ వ్యతిరేకం కాదని, రాజధాని పేరిట చేస్తున్న అవినీతికే వ్యతిరేకమని చెప్పారు. అమరావతిలో చంద్రబాబు, పవన్ కల్యాణ్, లోకేశ్ కంటే తానే ఎక్కువ కాలం కాపురం చేశానని జగన్ చెప్పుకున్నారు. తనకు అమరావతిపై అభిమానం ఉందనేందుకు చంద్రబాబు కంటే ముందుగానే తాడేపల్లిలో సొంత ఇల్లు కట్టుకున్నానని.. ప్రస్తుతం అదే భూమిపై ఉండడమే సాక్ష్యమన్నారు. ఇలా అర్థంపర్థం లేని వ్యాఖ్యలు, వాదనలు జగన్ రాజకీయ వ్యక్తిత్వాన్ని ప్రతిబింబిస్తున్నాయి. అతనిలోని నిరంకుశ విధానాలు బలయ్యాయి. అధికారంలో ఉంటే ఎంతటి విధ్వంసానికి అయినా తెగిస్తారని ప్రజావేదిక కూర్చితే తో చూపారు. మధ్యపాన నిషేధం పేరుతో మద్యంపై దందా చేశారు. ఒక్కటేమిటి సకల వ్యవస్థలను భ్రష్ట పట్టించి, బటన్ నొక్కడంతో రాష్ట్రాన్ని అధోగతి పాలుచేశారు. అప్పులు చేసి ఆర్థిక వ్యవస్థను విధ్వంసం చేశారు. విశాఖ భీమిలిలో ప్యాల్సెలు కట్టుకుని తన రాజరిక పోకడలను చాటారు. అందుకే ఇప్పుడు జగన్ తననకున్న కాస్తా ఇమేజీను బజారున పడేసుకున్నారు. అమరావతికి చట్టబద్ధత కల్పించే బిల్లును వ్యతిరేకించడం ద్వారా వైసీపీతో పాటు జగన్ జాతియ రాజకీయాల్లో భ్రష్ట చరిత్రను లిఖించుకున్నారు. ఆంధ్రప్రదేశ్ రాజధానిని సంబంధించిన బిల్లును.. వైసీపీ తప్ప అన్ని పార్టీలూ సంపూర్ణంగా సమర్థించాయి. బిల్లును వ్యతిరేకించొద్దు.. మద్దతు ఇవ్వొద్దన్నది తొలుత వైసీపీ తీసుకున్న నిర్ణయం. అయితే కాంగ్రెస్ తెలంగాణ ఎంపీలు సైతం అమరావతికి మద్దతిస్తూ మాట్లాడడంతో వైసీపీ నాయకత్వానికి దిక్కుకోవలేదు. చివరకు వ్యతిరేకిస్తూ ఆ పార్టీ ఎంపీలు వాకౌట్ చేశారు. ఈ సందర్భంగా సీఎం చంద్రబాబును విమర్శిస్తూ వైసీపీ లోకసభాపక్ష నేత మిథునరెడ్డి చేసిన ప్రసంగాన్ని గానీ.. ఆ పార్టీ ఎంపీల వాకౌట్ ను గానీ సభలో ఎవరూ పట్టించుకోలేదు. పార్లమెంట్ బడ్జెట్ సమావేశాలు ముగుస్తున్న వేళ, అకస్మాత్తుగా బిల్లును తెరపైకి తేవడంపై అమరావతితో రాజకీయంగా సమాధి తప్పకున్నట్లుగానే భావించాలి.

చికెన్ బండ్తో దిగివచ్చిన పౌల్టీలు

వరంగల్, ఏప్రిల్ 2 చికెన్ సెంటర్ల బండ్ విజయవంతమైంది. బండ్ దెబ్బకు పౌల్టీ కంపెనీలు దిగివచ్చాయి. బడ్ ధరను రూ.185 నుంచి రూ.125కి తగ్గించాయి. చికెన్ సెంటర్ల నిర్వాహకులకు ఇచ్చే మార్జిన్ ను గతంలో మాదిరిగానే కిలోకు రూ.15, ఆ పైనే మార్జిన్ ఇచ్చేందుకు ముందుకు వచ్చాయి. దీనితో ఉమ్మడి వరంగల్ జిల్లాలోని చికెన్ సెంటర్ల నిర్వాహకులు బండ్ ను విరమించుకోవాలని నిర్ణయించు కున్నట్లు ఉమ్మడి వరంగల్ జిల్లా బ్రాయిలర్ క్రేడర్స్ అసోసియేషన్ నేతలు తెలిపారు. బండ్ ప్రశాంతంగా జరిగిందని తెలిపారు. బండ్ ను విజయవంతం చేసినందుకు చికెన్ సెంటర్ల నిర్వాహకులకు ఆయన ధన్యవాదాలు తెలిపారు. ఒక్కరోజు చికెన్ సెంటర్ల బండ్తో నాలు కోళ్లకు డిమాండ్ పెరిగింది. బ్రాయిలర్ కోళ్ల అమ్మకాలు లేకపోవడంతో మాంసం ప్రియులు నాలు కోళ్లను ఎక్కువగా కొనుగోలు చేశారు. దీంతో వీరు కూడా ధరలు పెంచి అమ్మారు. నాలు కోడి రేటు ఎక్కువగా ఉంటుంది కనుక సాధారణ రోజుల్లో వీటి అమ్మకాలు తక్కువగా ఉంటాయి. నాలు కోళ్లను ఇష్టపడేవారు మాత్రమే



వీటిని కొనుగోలు చేస్తారు. బండ్తో నాలు కోళ్ల మొదలకం దారులు వీటిని మార్కెట్ కు తరలించారు. సాధారణ ధరకన్నా కాస్త ఎక్కువైనా కొనుగోలు చేశారు. చికెన్ సెంటర్ల బండ్తో మాంసం విక్రయాలు కూడా 20 నుంచి 25 శాతం పెరిగినట్లు మాంసం విక్రయదారులు తెలిపారు. బుధవారం నుంచి చికెన్ సెంటర్ల బండ్ జరుగుతున్న దృష్ట్యా ముందే మేల్కొన్న మాంసం విక్రయదారులు కాస్త ఎక్కువగానే జీవాలను కోసి ఉదయం నుంచే సిద్ధంగా ఉంచారు. చికెన్ అమ్మకాలు లేకపోవడంతో ప్రత్యామ్నాయంగా మాంసం కొనుగోలు చేయడానికి ఎక్కువ మంది మొగ్గు చూపారు. చికెన్ సెంటర్ల బండ్లో భాగంగా బుధవారం హైదరాబాద్ లోని ఇందిరా పార్క్ వద్ద జరిగిన మహా ధర్నాలో ఉమ్మడి వరంగల్ జిల్లా నుంచి చికెన్ సెంటర్ల నిర్వాహకులు పాల్గొన్నారు. తమ డిమాండ్లను తక్షణం పరిష్కరించాలని నినాదాలు చేశారు. అవసరమైతే ముఖ్యమంత్రి రేవంత్ రెడ్డి జోక్యం చేసుకోవాలని, విధాన పరంగా చికెన్ ధరలు, కమిషన్ మార్జిన్ ధరలు నిర్ణయించాలని, చిల్లర చికెన్ వ్యాపారులు లేకుండా చేయాలని పౌల్టీ కంపెనీలు చేస్తున్న కుట్రను అడ్డుకోవాలని కోరుతూ నినాదాలు చేశారు.

వేసవిలో పశుసంరక్షణ మార్గదర్శకాలు పాటించాలి

విజయవాడ, ఏప్రిల్ 2 వేసవికాలంలో సంభవించే ఈదురుగాలులు గ్రీష్మతాపం పడగాలులు వలన పశువుల ఆరోగ్యం క్షీణిస్తుందని ఇది వాటి మరణాలకు దారితీయవచ్చునని పశుసంరక్షక శాఖ సంచాలకులు డి. దామోదర్ నాయుడు సూచించారు. అప్పుడు పశువులను కాపాడడానికి పశుసంరక్షక క్షేత్రస్థాయి సిబ్బంది సూచనలు పశుపోషకులు తూచా తప్పకుండా పాటిస్తే పశువుల్లో వృద్ధి రేట్ పెరిగి పశు సమృద్ధి జరుగుతుందని వాటి ఉత్పత్తి సామర్థ్యం సైతం రెట్టింపు అవుతుందని అన్నారు. పశువుల యూజమాన్యం అనేది ఎలా ఉండాలి అనే అంశంపై గురువారం పశుసంరక్షక క్షేత్ర స్థాయి సిబ్బందికి మరియు పశుపోషకులకు ఆయన సూచనలు జారీ చేశారు. పశుపోషకులు క్షేత్ర స్థాయి సిబ్బంది అత్యంత జాగ్రత్తగా ఉండాలని ఈ విషయంలో పశు సంరక్షక క్షేత్ర స్థాయి సిబ్బంది ఎల్లవేళలా జారీ చేసే సూచనలు పాటించి మేలైన పశువుల యూజమాన్యం సాధించాలని ఆయన తెలిపారు. శువులకు పరిశుభ్రమైన నీటి తా+టబెలలో చల్లని తాజా అయిన మంచినీరు ఉదయం తెల్లవారజామునే అందేవిధంగా జాగ్రత్తలు పాటించి పనిచేయాలని పశుపోషకులకు సూచించారు. +ఊమూహిక నీటి తా+టబెలను ఏర్పాటు చేయాలి. ఈ అంశాన్ని పంచాయతీరాజ్ సిబ్బందికి తెలిపాలన్నారు. ఎక్కువగా పశువులు సంచరించే ప్రదేశాలను గుర్తించి అక్కడ నీటి తా+టబెల ప్రణాళిక ప్రకారం పెట్టాలన్నారు. పశువుల యూజమాన్యంలో పంచాయతీ గ్రామీణుల నీటిపారుదల శాఖలు అనుసంధానంతో పని చేయాలన్నారు.నీటి తొట్టెల

ఏర్పాటులో స్వచ్ఛంద సేవాసంస్థలు దాతల సహకారం తీసుకుంటే ఎక్కువ మేలు జరుగుతుందని చెప్పారు. శువులకు మేతను చిన్న చిన్న ముక్కలుగా చేసి అందించాలి. ఎండ తక్కువగా ఉన్నప్పుడు మేతను తినిపించు కోవాలి. పశువుల మేత యూజమాన్యం పాటించడం వలన పశువుల్లో జీర్ణశక్తి అభివృద్ధి జరిగి రోగనిరోధకం పశువులు సాధిస్తాయని అప్పుడు ఎక్కువ ఉత్పత్తులు పశువుల ద్వారా పొందవచ్చన్నారు. మేతలో ఖనిజాలు లవణాలు మిశ్రమాలు ఎక్కువగా ఉండాలన్నారు. అంటే 30 నుండి 50 గ్రాములు ఉండేలా చూడాలన్నారు. పశువులను ఉదయం సాయంత్రం వేళల్లో మాత్రమే పడలాలన్నారు. పశువులు షెడ్యూలకు వచ్చిన తదుపరి చల్లని వాతావరణంలో పరిశుభ్రమైన నీటిని పొందేలా చూడాలన్నారు. పశువుల షెడ్యూలు తూర్పు పడమరల దిశగా నిర్మించాలి. గేదెల పాకల పైకప్పు అనేది తరుచూ నీటితో తడుపుతూ పశువులు అధిక ఉష్ణోగ్రతలకు లోను కాకుండా చూడాలి. సంకరజాతి పశువుల షెడ్యూలలో తప్పనిసరిగా స్ప్రికల్ లేవ్ ఫ్యాన్ లు అమర్చుకోవాలి. సూర్యోదయం ముందుగా మరియు సూర్యోదయం తదుపరి మాత్రమే పశువుల నుండి పాల సేకరణ జరపాలి. ఉష్ణోగ్రత అప్పుడు తక్కువగా ఉండడం వలన పశువులు ఎక్కువ ఒత్తిడికి లోనుకాకుండా పాలను ఎక్కువ ఇస్తాయని చెప్పారు. అధిక వేడి నుండి రక్షించుకొనుటకు షెడ్ల చుట్టూ గొనె సంచులను తడిపి అమర్చాలన్నారు. సంచులపై ఆరగా ఆరగా నీటిని చల్లాలన్నారు. పశువుల రవాణా చల్లని వేళల్లో మాత్రమే జరపాలి. పశువులకు ప్రతీ 6 గంటలకు ఒకసారి త్రాగునీరు



మేతను తప్పకుండా అందించాలి. పశువులు వేగంగా శ్వాస తీసుకోవడం నోటి నుండి చొంగ వేయడం ఆహారంపై ఆసక్తి కోల్పోవడం నిస్సత్తువుగా కనపడడం నీరు అధికంగా త్రాగడం వంటి లక్షణాలు కనిపిస్తే అధిక ఉష్ణోగ్రత ఒత్తిడి లక్షణాలుగా పరిగణించాలని పశుపోషకులకు ఆయన సూచించారు. ఇటువంటి లక్షణాలు కనపడిన వెంటనే పశువులను పోషకులు చల్లని నీటితో తడిపి తమ గ్రామం లోని పశువైద్యులను సంప్రదించి చాలన్నారు. సంచార పశుఆరోగ్య సేవల వాహనాలను అత్యవసర సమయంలో తప్పనిసరిగా వినియోగించుకోవాలని ఆయన సూచించారు. వేసవిలో పశువుల యూజమాన్యంపై తీసుకునే జాగ్రత్తలను తప్పకుండా పశుసంరక్షక శాఖ క్షేత్ర స్థాయి సిబ్బంది పశుపోషకులకు క్షేత్రస్థాయిలో పర్యటనలు జరిపి ప్రత్యేక పర్యవేక్షణ చేసి తెలపాలని ఈ సందర్భంగా నాయుడు కోరారు.

జగన్ కు గౌరవం ఉంటే క్షమాపణలు చెప్పేవారు

మావిగన్ పేరుతో మళ్లీ రాజకీయ ద్రామాలు మండిపడ్డ మాజీమంత్రి కన్నా లక్ష్మీనారాయణ గుంటూరు, ఏప్రిల్ 2 జగన్.. ప్రజాభిప్రాయానికి గౌరవం ఇచ్చే రాజకీయ నాయకుడైతే అమరావతి ప్రజలకు, రాష్ట్ర ప్రజలకు క్షమాపణ చెప్పేవారని ఎమ్మెల్యే కన్నా లక్ష్మీనారాయణ అన్నారు. ఇష్టం వచ్చినట్లు వ్యంగ్యంగా మావిగన్ అంటున్నారని విమర్శించారు. మూడు రాజధాని ఉటూ పోయి, ఇప్పుడు మావిగన్ పట్టుకున్నారని ఎద్దేవా చేశారు. ఈ మేరకు మాజీ సీఎం వైఎస్ జగన్ మోహన్ రెడ్డిపై ఎమ్మెల్యే కన్నా లక్ష్మీనారాయణ తీవ్రస్థాయిలో విమర్శలు గుప్పించారు. అమరావతి రాజధానిగా అన్ని పార్టీలు ఒప్పుకున్నాయని.. గతంలో జగన్ కూడా అసెంబ్లీలో ఒప్పుకున్నారని తెలిపారు. 2019 ఎన్నికల ప్రచారంలో అమరావతి రాజధాని జగన్ చెప్పిన విషయాన్ని ఈ సందర్భంగా గుర్తుచేశారు. అధికారంలోకి వచ్చిన వెంటనే మూడు రాజధానుల పేరుతో జగన్ మూడు ముక్కలాటాడి రాజధాని లేకుండా చేశారని విమర్శించారు. వైజాగ్ ను జగన్ సర్వనాశనం చేశారని.. ఉత్తరాంధ్ర ప్రజలు ఔంటే లెట్టిపోయారన్నారు. 2024లో ఎన్నియే కూటమికి అత్యధిక మెజార్టీ ఇచ్చారని ఎమ్మెల్యే తెలిపారు. కర్నూలులో హైకోర్ట్ ఏర్పాటుకు గత ప్రభుత్వ పాలనలో తీర్మానం చేశారా అని ప్రశ్నించారు. పార్లమెంట్ లో చట్టం చేసిన తర్వాత గెజిట్ నోటిఫికేషన్ ఇస్తారని తెలిపారు.

జగన్ వ్యాఖ్యలపై జనం నవ్వుకుంటున్నారు

న్యూఢిల్లీ, ఏప్రిల్ 2: రాజధాని అమరావతి విషయంలో వైసీపీ తీరును ముఖ్యంగా జగన్ వ్యాఖ్యలు చూసి ప్రజలు నవ్వుకుంటున్నారని బీజేపీ ఎంపీ కె.లక్ష్మణ్ ఎద్దేవా చేశారు. రాష్ట్రాలకు రాజధాని గురించి చట్టంలో ఉందా? అని ఆ పార్టీ అధినేత జగన్ ప్రశ్నిస్తున్నారని పేర్కొన్నారు. తాజాగా 'మావిగన్' అనే పేరు తీసుకొచ్చారని ఆయన వ్యంగ్యంగా అన్నారు. దాంతో పిల్ల కాంగ్రెస్ పిల్ల చేష్టలకు ప్రపంచం నివ్వెర పోయిందని ఎద్దేవా చేశారు. పిల్ల చేష్టలతో రాజధాని అంశంలో వైసీపీ మూడు ముక్కలాట పోయిందని మండిపడ్డారు. ఎన్నికల్లో పిల్ల కాంగ్రెస్, తల్లి కాంగ్రెస్ ను ప్రజలు మట్టి కరిపించారని గుర్తు చేశారు. రాజధాని అమరావతికి చట్టబద్ధత బిల్లు ఆమోదంపై గురువారం రాజ్యసభలో చర్చ జరిగింది. ఈ సందర్భంగా ఎంపీ కె.లక్ష్మణ్ మాట్లాడారు. దేశ భావలండు తెలుగులెన్న అంటూ ఆయన తన ప్రసంగాన్ని ప్రారంభించారు. అమరావతి కోసం సుదీర్ఘ పోరాటం చేసిన రైతులకు నమస్కారాలు తెలిపారు. తెలుగు జాతి చరిత్ర అందరూ తెలుసుకోవాల్సిన అవసరం ఉందన్నారు. ప్రత్యేక రాష్ట్రం కోసం పొట్టి శ్రీరాములు నిరాహార దీక్ష చేసి..

ప్రాణత్యాగం చేశారని గుర్తు చేశారు. రాజధాని కోసం 29 వేల మందికి పైగా రైతులు తమ భూములు ఇచ్చారని పేర్కొన్నారు. ఎపీ, తెలంగాణను గతంలో కొంతమంది ప్రముఖులు విలీనం చేశారని ఎంపీ కె.లక్ష్మణ్ గుర్తు చేశారు. తెలంగాణకు ఇచ్చిన హామీలను గత ప్రభుత్వాలు నెరవేర్చలేదని ఆగ్రహం వ్యక్తం చేశారు. ఆ క్రమంలో ప్రభుత్వాన్ని నిలదీసినందుకు ప్రజలను కాల్చి చంపిన చరిత్ర కాంగ్రెస్ పార్టీదీ అని అన్నారు. చొక్కాలు మార్చినట్లుగా సీఎంలను కాంగ్రెస్ పార్టీ మార్చిందని ఆడిందని మండిపడ్డారు. ఎన్నికల్లో పిల్ల కాంగ్రెస్, తల్లి కాంగ్రెస్ ను ప్రజలు మట్టి కరిపించారని గుర్తు చేశారు. రాజధాని అమరావతికి చట్టబద్ధత బిల్లు ఆమోదంపై గురువారం రాజ్యసభలో చర్చ జరిగింది. ఈ సందర్భంగా ఎంపీ కె.లక్ష్మణ్ మాట్లాడారు. దేశ భావలండు తెలుగులెన్న అంటూ ఆయన తన ప్రసంగాన్ని ప్రారంభించారు. అమరావతి కోసం సుదీర్ఘ పోరాటం చేసిన రైతులకు నమస్కారాలు తెలిపారు. తెలుగు జాతి చరిత్ర అందరూ తెలుసుకోవాల్సిన అవసరం ఉందన్నారు. ప్రత్యేక రాష్ట్రం కోసం పొట్టి శ్రీరాములు నిరాహార దీక్ష చేసి..

ప్రజా రాజధాని అమరావతికి చట్టబద్ధతతో రాష్ట్రానికి స్థిరత్వం, సుస్థిరత భావితరాల అభివృద్ధికి కేంద్రంగా అమరావతి ఎమ్మెల్యే వసంత

బి ఎన్ బి టైమ్స్ విజయవాడ రూరల్ మార్చి 02 ప్రజా రాజధాని అమరావతికి చట్టబద్ధత కల్పించడంతో ఆంధ్రప్రదేశ్ రాష్ట్రానికి స్థిరత్వం, సుస్థిరత ఉంటుందని, రాజధాని సమస్యకు శాశ్వత పరిష్కారం దక్కుతుందని, సీఎం చంద్రబాబు నాయకత్వంలో కేంద్ర-రాష్ట్ర ప్రభుత్వాల సమన్వయంతో అమరావతిని అభివృద్ధి చేసి ఏపీని ప్రధాన ఆర్థిక కేంద్రంగా తీర్చిదిద్దవచ్చని మైలవరం ఎమ్మెల్యే వసంత వెంకట కృష్ణప్రసాదు పేర్కొన్నారు. అమరావతి రాజధానిని పార్లమెంటు ఉభయ సభల్లో ఆమోదంతో ప్రజల్లో ఆసందోత్సాహాలు వెల్లివిరుస్తున్నాయి. ఈ శుభ సందర్భంగా విజయవాడ రూరల్ గొల్లపూడిలో కూటమి కుటుంబ సభ్యులు గురువారం సాయంత్రం కాగడాలు చేతబూని భారీ రాళ్ళి నిర్వహించారు. ఈ రాళ్ళిలో మైలవరం ఎమ్మెల్యే వసంత వెంకట కృష్ణప్రసాదు పాల్గొన్నారు. ఈ సందర్భంగా ఎమ్మెల్యే వసంత కృష్ణప్రసాదు మాట్లాడుతూ కేంద్ర ప్రభుత్వం సహకారంతో అతి తక్కువ కాలంలోనే పార్లమెంట్లో బిల్లు ప్రవేశపెట్టడం సంతుష్టకరమన్నారు. రాష్ట్ర ప్రజల ఉక్కు సంకల్పం, అమరావతి రైతుల త్యాగఫలం, సీఎం చంద్రబాబు కృషి పట్టుదల, కూటమి ప్రభుత్వం కృషితో ఆంధ్రప్రదేశ్ రాష్ట్ర ప్రజల కలలు సాకారం అవుతున్నాయని అన్నారు. ప్రధాని మోడీ కి, సీఎం చంద్రబాబు కి, డిప్యూటీ సీఎం పవన్ కళ్యాణ్ కి, మంత్రి నారా లోకేశ్ కి కృతజ్ఞతలు తెలిపారు. అమరజీవి పొట్టి శ్రీరాములు త్యాగ ఫలితంగా మద్రాసు రాష్ట్రం నుండి విడిపోయి ఉమ్మడి ఏపీని సాధించి హైదరాబాదును రాజధానిగా అభివృద్ధి చేసుకుంటే, 2014లో మళ్ళీ మరోసారి

విడిపోయి నవ్యాంధ్రప్రదేశ్ ఏర్పాటు చేశారన్నారు. మళ్ళీ రాజధానిగా దార్శనికుడు సీఎం చంద్రబాబు సారధ్యంలో అమరావతిని అభివృద్ధి చేసుకుంటే, 2019లో ఒక్క అవకాశం అంటూ వచ్చిన జగన్మోహన్ రెడ్డి రాజధానిపై కుట్రలు చేశాడన్నారు. అమరావతి మనందరికీ ఒక సెంటిమెంట్ అని, ఐదేళ్ల పాటు రాజధాని లేకుండా చేసిన జగన్ మోహన్ రెడ్డి ఇప్పుడు 'మావిగన్' వంటి వింత పేర్లతో తన ద్వేషాన్ని చాటుకుంటున్నారన్నారు. అమరావతి పేరు వింటేనే జగన్ విషం కక్కుతున్నారన్నారు. జగన్మోహన్ రెడ్డి పిచ్చి పరాకాష్ఠకు చేరిందనన్నారు. 2019--24 మధ్య కాలంలో ఏపీ రాజధాని తీవ్ర అనిశ్చితిని చవిచూసిందన్నారు. అమరావతి పట్ల జగన్ మోహన్ రెడ్డి వైఖరి ఎప్పటికీ మారదని నిన్నటి మీడియా సమావేశంతో మరోసారి స్పష్టమైందన్నారు. అమరావతి రాజధాని బిల్లును కూడా వైసీపీ వ్యతిరేకించినందుకు గ్రామాల్లో వైసీపీ నాయకులను దీనిపై ప్రజలు ప్రశ్నించాలన్నారు. విశాఖపట్నం, కర్నూలుకు పెట్టుబడులు, పరిశ్రమలు వచ్చాయని అన్నారు. అన్ని ప్రాంతాలను సమానంగా అభివృద్ధి చేయడమే కూటమి ప్రభుత్వ లక్ష్యమన్నారు. అభివృద్ధి నిరోధకుడు జగన్మోహన్ రెడ్డిని శాశ్వతంగా అధికారంలోకి రాకుండా చేయాలని పిలుపునిచ్చారు. ఒక రాష్ట్రం అభివృద్ధి చెందాలంటే రాజధానిని కీలకపాత్ర. ఇప్పుడు నిర్మించే అమరావతి ఆంధ్రప్రదేశ్ రాష్ట్ర ఉజ్వల భవిష్యత్తుకు వున్నాదులు వేస్తుంది. 75 ఏళ్ల వయసులో 25 ఏళ్ల నవయువకునిగా శ్రమిస్తూ సీఎం చంద్రబాబు గారు రాష్ట్రాన్ని పునఃనిర్మిస్తున్నాడని అన్నారు. అమరావతిలో



రూ.56వేల కోట్లతో అత్యంత ముఖ్యమైన 91 మౌలిక ప్రాజెక్టుల నిర్మాణం సాగుతోందన్నారు. కేంద్రం హాస్కో ద్వారా రూ.11వేల కోట్ల రుణం అందించినందుకు, ఏడీబీ, కేంద్రం కలిపి రూ.15వేల కోట్ల సాయం చేస్తున్నారన్నారు. క్యాంటమ్ వ్యాలీతో అమరావతి కొత్త చరిత్రకు నాంది పలుకుతుందన్నారు. అమరావతి రాజధానితో ఎన్నో విద్య, ఉద్యోగ, ఉపాధి అవకాశాలు కలుగుతాయని అన్నారు. అమరావతి శాశ్వత రాజధానిగా నిలుస్తుందన్నారు. భావితరాల అభివృద్ధికి కేంద్రంగా అమరావతి మారుతుందన్నారు. ఈ కార్యక్రమంలో మైలవరం నియోజకవర్గ జనసేన పార్టీ ఇంచార్జి అక్బల రామ్మోహనరావు (గాంధీ), బీజేపీ మైలవరం నియోజకవర్గ ఇంచార్జి నూతులపాటి బాలకృష్ణ రరావు (బాల), తదితరులు పాల్గొన్నారు.

సంక్షేమం చేతిలో, అభివృద్ధి ముందడుగు కీలక ప్రగతి సూచికల్లోనూ (కేపీఐ) ప్రగతి

జిలా ఇన్‌ఛార్జ్ మంత్రి సత్యకుమార్ యాదవ్



బి ఎన్ బి టైమ్స్ విజయవాడ మార్చి 02 రాష్ట్ర ప్రభుత్వం 2026--27 ఆర్థిక సంవత్సరం బడ్జెట్లో సంక్షేమం, అభివృద్ధికి సమాన ప్రాధాన్యం కల్పిస్తూ స్వర్ణాంధ్ర లక్ష్య సాధన దిశగా ముందుకు సాగుతోందని జిల్లా ఇన్‌ఛార్జ్ మంత్రి సత్యకుమార్ యాదవ్ అన్నారు. గురువారం జిల్లా కలెక్టరేట్ పింగళి వెంకయ్య సమావేశ మందిరంలో బడ్జెట్ అవుట్ రీచ్ (2026-27) సమావేశం జరిగింది. జిల్లా, నియోజకవర్గం, మండలస్థాయిలో రాష్ట్ర బడ్జెట్ కేటాయింపులపై అధికారులు, భాగస్వామ్య పక్షాల పూర్తిస్థాయిలో స్పష్టత ఏర్పరుచుకొని, ప్రజాభాగస్వామ్యంతో ప్రగతి దిశగా పయనానికి అడుగులు వేసే లక్ష్యంతో నిర్వహించిన ఈ సమావేశానికి జిల్లా ఇన్‌ఛార్జ్ మంత్రి సత్యకుమార్ యాదవ్, శాసనసభ్యులు, ప్రజాప్రతినిధులు వరుసగా హాజరుకాగా కలెక్టర్ లక్ష్మీకా అన్ని శాఖల అధికారులతో కలిసి హాజరయ్యారు. ఈ సందర్భంగా మంత్రి సత్యకుమార్ యాదవ్ మాట్లాడుతూ స్వర్ణాంధ్ర ఏ 2047 వైపు కీలకమైన ముందడుగు వేసే దిశగా దీర్ఘకాలిక, సమగ్ర, స్థిరమైన అభివృద్ధికి 2026-27 బడ్జెట్ వున్నాది వేస్తుందని పేర్కొన్నారు. సవాళ్లను అధిగమిస్తూ మన మంచి ప్రభుత్వం అభివృద్ధి దిశగా పయనిస్తోందన్నారు. మూలధన వ్యయ కేటాయింపులతో సంపద సృష్టి జరిగి.. ఆ సృష్టిని సంక్షేమానికి, అభివృద్ధికి దోహదం చేసేలా పటిష్ట ప్రణాళికతో ముందుకెళ్తున్నట్లు తెలిపారు. ఎన్టీఆర్ జిల్లాకు రూ. 2,781 కోట్ల మేర కేటాయింపుల ద్వారా మౌలిక వసతుల అభివృద్ధి, సామాజిక సంక్షేమ పథకాల అమలు మరింత వేగవంతం అవుతాయని ఆయన పేర్కొన్నారు. ఈ కేటాయింపులు వ్యవసాయం, విద్య, ఆరోగ్యం, పారిశ్రామిక అభివృద్ధి, పట్టణ-- గ్రామీణ మౌలిక వసతుల బలోపేతానికి దోహదపడతాయని వివరించారు. జిల్లా జీడీపీ, సేవారంగ అభివృద్ధి సూచికల్లో ఎన్టీఆర్ జిల్లా రాష్ట్రంలో ముందంజలో నిలుస్తోందని మంత్రి తెలిపారు. కీలక ప్రగతి సూచికలు (కేపీఐ)లోనూ జిల్లా మెరుగైన పనితీరు కనబరుస్తూ అభివృద్ధి దిశగా పటిష్టంగా ముందుకు సాగుతోందన్నారు. సూపర్ సిక్స్ పథకాలు, ఆరోగ్యం, ఆర్థిక ప్రగతి సూచికలపైనా ప్రభుత్వం ప్రత్యేకంగా దృష్టిసారిస్తోందని పేర్కొన్నారు. ప్రజాప్రతినిధులు, అధికారులు సమన్వయంతో కృషి చేయడం వల్లనే ఈ ఫలితాలు సాధ్యమయ్యాయని, భవిష్యత్తులో కూడా అదే స్ఫూర్తితో పనిచేసి జిల్లాను సర్వతోముఖాభివృద్ధి దిశగా నడిపించాలని మంత్రి సత్యకుమార్ యాదవ్ పిలుపునిచ్చారు. కలెక్టర్ డా. జి.లక్ష్మీకా

మరోమారు స్వల్పంగా తగ్గిన బంగారం ధరలు



న్యూఢిల్లీ, ఏప్రిల్ 2 పసిడి ప్రియులకు శుభవార్త. పశ్చిమాసియా యుద్ధం కారణంగా బంగారం, వెండి ధరలు ఎలా ఉంటాయోనని భయాందోళన చెందుతున్న తరుణంలో మరువలకు తీవ్రపడింది. నిన్నటి రోజున భారీగా పెరిగిన బంగారం, వెండి ధరలు.. కొన్ని గంటల వ్యవధిలోనే భారీగా తగ్గాయి. పెళ్లిళ్లు, శుభకార్యాల సమయంలో భారీ ఊరట లభించింది. తులం గోల్డ్ పై రూ.1,530 తగ్గగా.. కిలో వెండిపై రూ.5,000 తగ్గింది. తులం గోల్డ్ పై రూ.1,530 తగ్గడంతో బలియన్ మార్కెట్లో 24 క్యారెట్ల 10 గ్రాముల ధర రూ.1,51,420 దగ్గర ట్రేడ్ అవుతోంది. ఇక 22 క్యారెట్ల 10 గ్రాముల ధరపై రూ.1,400 తగ్గడంతో రూ.1,38,800 దగ్గర అమ్ముడవుతోంది. ఇక 18 క్యారెట్ల 10 గ్రాముల బంగారం ధరపై రూ.1,440 తగ్గడంతో రూ.1,13,570 దగ్గర ట్రేడ్ అవుతోంది. సిల్వర్ ధర కూడా భారీ దిగిచ్చింది. గురువారం కిలో వెండిపై ఏకంగా రూ.5,000 తగ్గింది. దీంతో బలియన్ మార్కెట్లో కిలో వెండి ధర రూ.2,50,000 దగ్గర అమ్ముడవుతోంది. హైదరాబాద్, చెన్నైలో మాత్రం కిలో వెండి ధర రూ.2,55,000 దగ్గర ట్రేడ్ అవుతోంది. ఢిల్లీ, కోల్ కతా, ముంబై, బెంగళూరులో మాత్రం కిలో వెండి ధర రూ.2,50,000 దగ్గర అమ్ముడవుతోంది.

దోమతెర కప్పకుని ఎమ్మెల్యే నిరసన


హైదరాబాద్, ఏప్రిల్ 2 నగరంలో దోమల సమస్యను ప్రభుత్వానికి తెలియజేసేందుకు ఎమ్మెల్యే సుధీర్ రెడ్డి వినూత్నంగా రంగంలోకి దిగారు. దోమల బాధకు వ్యతిరేకంగా ఎల్సీనగర్ ఎమ్మెల్యే సుధీర్ రెడ్డి వినూత్న రీతిలో నిరసన తెలిపారు. దోమ తెర ధరించి, ఫాగింగ్ యంత్రంతో అసెంబ్లీ వద్దకు వచ్చారు. అనుమతి లేదని ఎమ్మెల్యేను మార్షల్స్ అడ్డుకున్నారు. ఆయన వద్ద నుంచి దోమ తెర లాక్కునేందుకు యత్నించారు. దీంతో మార్షల్స్ పై సుధీర్ రెడ్డి ఆగ్రహం వ్యక్తం చేశారు. అసెంబ్లీ సమావేశాలు జరగని సమయంలో కొత్త నిబంధనలు ఎక్కడివని ప్రశ్నించారు. అసంతరం ఎమ్మెల్యే మీడియాతో మాట్లాడుతూ దోమల తీవ్రతకు ప్రజలు హైదరాబాద్ నుంచి పారిపోతున్నారని వ్యాఖ్యానించారు. దీనివల్ల నగరం బ్రాండ్ ఇమేజ్ దెబ్బతింటోందని చెప్పారు. దోమల బెడద నుంచి ప్రజలను కాపాడాలని ప్రభుత్వాన్ని కోరారు.

రోడ్డు ప్రమాదంలో అన్నదమ్ముల మృతి

హైదరాబాద్, ఏప్రిల్ 2 రోడ్డు ప్రమాదంలో ఇద్దరు అన్నదమ్ములు దుర్మరణం చెందారు. ఈ విషాదకర సంఘటన హనుమకొండ జిల్లా ధర్మసాగర్ మండలం ముప్పారంలో చోటు చేసుకుంది. వివరాలికి వెళ్తే.. జనగామ జిల్లా తరిగొప్పుల మండలం నర్సాపూర్ కు చెందిన ఓ కుటుంబం కారులో వెళుతుండగా అదుపు తప్పి చెట్టును ఢీకొట్టారు. ఈ ప్రమాదంలో ఇద్దరు సోదరులు అక్కడికక్కడే మృతి చెందగా మరో ఐదుగురు గాయపడ్డారు.

రాష్ట్రప్రజలకు కెసీఆర్ హనుమత్ జయంతి శుభాకాక్షలు

హనుమత్ జయంతి శుభాకాక్షలు



హైదరాబాద్, ఏప్రిల్ 2 రాష్ట్ర ప్రజలకు బీఆర్ఎస్ అధినేత కేసీఆర్ హనుమాన్ జయంతి శుభాకాక్షలు తెలిపారు. శ్రీ సీతారామచంద్రమూర్తి భక్తుడుగా, బలం, జ్ఞానం, వాక్పాత్యం అన్నికలిసి, అరుదైన వ్యక్తిత్వం కలిగిన జ్ఞానిగా, హిందూ పురాణాలు హనుమంతుడిని కీర్తిస్తాయని కేసీఆర్ తెలిపారు. సంత తులసిదాస్ తన రామచరిత మానస్ లో చెప్పినట్లు అంజనే సుతుడు జ్ఞానినాం అగ్రగణ్యం.. అంటే జ్ఞానుల్లో అత్యున్నతుడు.. అని కేసీఆర్ పేర్కొన్నారు. వాల్మీకి రామాయణంలో శ్రీరాముడు అన్నట్లు 'న వాక్యదోషం నచ అవశబ్దం.. అంటే, ఎటువంటి దోషాలు లేని భాషతో, ఉచ్చారణతో, వ్యాకరణం మీద పట్టుతో వాక్ శుద్ధితో ప్రసంగించే గొప్ప వక్త హనుమంతుడు అని కేసీఆర్ కొనియాడారు. ధర్మరక్షణ కోసం, తాను నమ్మిన శ్రీ రామునికి తన శక్తిసంతా ధారపోసి, ఎటువంటి ప్రతి ఫలాపేక్ష లేకుండా, ప్రజా సంక్షేమం కోసం నాయకత్వాన్ని తన భుజాలమీద మోసిన బలశాలి, వినయానికి ,విజయానికి మార్గదర్శి, మృదుస్వభావి శ్రీ అంజనేయ స్వామి అని కేసీఆర్ కొనియాడారు. జ్ఞానం వాక్పాత్యం బలం భక్తి వినయం అన్నీ కలిగిరిన సంపూర్ణ వ్యక్తిత్వం హనుమంతుడికే సాధ్యం అన్నారు. వారి ఆచరణ ఎల్లకాలం ఆదర్శనీయమని, నేటి యువతరానికి ఆచరణీయమని కేసీఆర్ తెలిపారు. ఆదర్శవంతమైన ఆలోచనలతో, దూరదృష్టితో, తమ జీవితాలను తీర్చిదిద్దుకునే శక్తిని హనుమంతుడు రాష్ట్ర ప్రజలకు అందించాలని, ప్రగతి తిరిగి పుంజుకుని రాష్ట్రం సుభిక్షంగా ఉండేలా చూడాలని కేసీఆర్ ప్రార్థించారు.

కాంగ్రెస్ మోసాలను సోషల్ మీడియాతో ఎండగట్టాలి

సంగారెడ్డి, ఏప్రిల్ 2: కాంగ్రెస్ ప్రభుత్వ మోసాలను సోషల్ మీడియా వేదికగా ఎండగట్టాలి అని మాజీ మంత్రి, బీఆర్ఎస్ డిప్యూటీ ఛోరీ లీడర్ బీఆర్ఎస్ శ్రేణులకు పిలుపునిచ్చారు. పటాన్చెరు నియోజకవర్గం బొల్లారంకు చెందిన కాంగ్రెస్ పార్టీ సోషల్ మీడియా కోఆర్డినేటర్ ఎం.డి. ఆరిఫ్ తో పాటు మరో 25 మంది సభ్యులు బీఆర్ఎస్ సీనియర్ నాయకులు బాలరెడ్డి అధ్వర్యంలో బీఆర్ఎస్ పార్టీలో చేరారు. వారికి గులాబీ కండువాల కప్పి పార్టీలోకి సాదరంగా ఆహ్వానించారు. ఈ సందర్భంగా హరీష్ రావు మాట్లాడుతూ.. ప్రస్తుత రాజకీయాల్లో ఎప్పటికప్పుడు అవేడేట్లగా ఉండాలంటే సోషల్ మీడియాలో అత్యంత చురుకుగా ఉండాలని అవసరం ఉందన్నారు. గ్రామ స్థాయి నుంచి రాష్ట్ర స్థాయి వరకు ప్రజా సమస్యలను వెలుగులోకి తేవడంలో సోషల్ మీడియానే నేడు కీలక పాత్ర పోషిస్తోందని పేర్కొన్నారు. కాంగ్రెస్ ప్రభుత్వం ముఖ్యంగా రాష్ట్ర యువతను తీవ్రంగా దగా చేసింది. ఎన్నికలకు ముందు అమలుకాని హామీలిచ్చి గద్దెనెక్కి అధికారంలోకి వచ్చాక నిలుపునా ముంచిందని ఆగ్రహం వ్యక్తం చేశారు. జాబ్ క్యాలెండర్ లేదు, కొత్తగా ఉద్యోగాల కల్పన లేదు. వారు చెప్పిన రెండు లక్షల ఉద్యోగాల హామీ పూర్తిగా బోగస్ అని తేలిపోయింది. యువతతో పాటు రాష్ట్రంలోని అన్ని వర్గాలను కాంగ్రెస్ ప్రభుత్వం వంచించిందని మండిపడ్డారు. 2500 ఇవ్వకుండా, రైతులకు ఇచ్చిన మాట నిలబెట్టకపోతే ప్రతి వర్గాన్ని దారుణంగా మోసం చేసింది. ఈ ప్రభుత్వ తీరుపై ప్రజల్లో తీవ్ర వ్యతిరేకత ఉంది.


దోమలకు కలిసే శిక్షలు తప్పవు

...ఎమ్మెల్యే జాలకంటి బ్రహ్మానంద రెడ్డి ఆగ్రహం



బి ఎన్ బి టైమ్స్ పల్నాడు జిల్లా ప్రతినిధి ఏప్రిల్ 2: పట్టణంలోని 13వ వార్డులో గురువారం సాయంత్రం ఓ అవివాహిత (32)పై జరిగిన అత్యాచార ఘటనపై మాచర్ల ఎమ్మెల్యే జాలకంటి బ్రహ్మానంద రెడ్డి తీవ్ర ఆగ్రహం వ్యక్తం చేశారు. ఈ దారుణ ఘటనపై వెంటనే స్పందించిన ఆయన, గుంటూరు రేంజ్ బజీ సర్వ శ్రేష్ట త్రిపోలికి ఫోన్ ద్వారా వివరాలు తెలియజేసి, నిందితులను త్వరగా గుర్తించి కఠినంగా శిక్షించాలని కోరారు. అసంతరం మీడియాతో మాట్లాడుతూ.. మహిళలపై అఘాయిత్యాలకు పాల్పడే ఎంతటి వారివైనా ఉపేక్షించబోమని హెచ్చరించారు. ఈ కేసును వేగంగా దర్యాప్తు చేసి నిందితులను ఆరెస్ట్ చేసి చట్టం ముందు నిలబెట్టాలని పోలీసులను ఆదేశించినట్లు తెలిపారు. బాధితురాలికి పూర్తి స్థాయిలో అండగా నిలుస్తామని, ఆమెకు మెరుగైన వైద్య సేవలు అందించాలని వైద్య అధికారులకు సూచనలు ఇచ్చినట్లు వెల్లడించారు. మహిళల భద్రతకు ప్రాధాన్యతనిచ్చే ప్రభుత్వంలో ఇలాంటి దారుణాలకు పాల్పడే వారిని ఎట్టి పరిస్థితుల్లోనూ వదిలిపెట్టబోమని స్పష్టం చేశారు. ఈ ఘటనపై స్థానిక ప్రజల్లో తీవ్ర ఆగ్రహం వ్యక్తమవుతుండగా, నిందితులను త్వరగా పట్టుకుని కఠిన చర్యలు తీసుకోవాలని డిమాండ్ చేస్తున్నారు.

డెకాయిట్ మూవీపై ప్రేక్షకుల్లో ఆసక్తి అడవి శేష్ కు జోడిగా మృణాల్ రాకూర్



టాలీవుడ్ యంగ్ హీరో అడివి శేష్ నటిస్తున్న తాజా చిత్రం 'డెకాయిట్' ఇప్పటికే ప్రేక్షకుల్లో భారీ ఆసక్తిని రేకెత్తిస్తోంది. షనిల్ దియో దర్శకత్వంలో తెరకెక్కుతున్న ఈ సినిమా రివెంజ్ డ్రామా, రొమాంటిక్ యాక్షన్ థ్రిల్లర్ మేళవింపుగా రూపొందుతోంది. కథ, ట్రీట్మెంట్ పరంగా కొత్తదనం చూపించే ప్రయత్నం చేస్తున్నట్లు చిత్రబృందం చెబుతోంది. ఈ చిత్రంలో శేష్ కు జోడిగా మృణాల్ రాకూర్ నటించడం మరో ప్రత్యేక ఆకర్షణగా నిలిచింది. ఇప్పటికే విడుదలైన పోస్టర్లు, గ్లింప్స్ సినిమాపై మంచి బజ్ ను సృష్టించాయి. ఈ నేపథ్యంలో ఏప్రిల్ 10న ప్రపంచవ్యాప్తంగా ఈ సినిమా విడుదలకు సిద్ధమవుతోంది. ఇక తాజాగా సినిమా ప్రమోషన్ లో భాగంగా అడివి శేష్ అభిమానులతో సోషల్ మీడియా ద్వారా ముచ్చటీస్తూ కీలక ప్రకటన చేశాడు. ఎంతోకాలంగా ఎదురుచూస్తున్న 'డెకాయిట్' ట్రైలర్ ను ఏప్రిల్ 4న విడుదల చేయనున్నట్లు ప్రకటించాడు. ఈ ట్రైలర్ తో సినిమాపై ఉన్న అంచనాలు మరింత పెరుగుతాయని మేకర్స్

ధీమాగా ఉన్నారు. ఈ చిత్రాన్ని అన్నపూర్ణ స్టూడియోస్ సమర్పణలో సుప్రియ యార్లగడ్డ నిర్మిస్తుండగా, సునిల్ నారంగ్ సహ నిర్మాతగా వ్యవహరిస్తున్నారు. భారీ నిర్మాణ విలువలతో ఈ ప్రాజెక్ట్ రూపొందుతోంది. తెలుగుతో పాటు హిందీలో కూడా ఈ సినిమాను విడుదల చేయాలని ప్లాన్ చేస్తున్నారు. ఇక ఈ సినిమాలో ప్రముఖ నటుడు ప్రకాష్ రాజ్, బాలీవుడ్ దర్శకుడు-నటుడు అనురాగ్ కశ్యప్ కీలక పాత్రల్లో కనిపించనుండటం విశేషం. వారి పాత్రలు కథకు బలాన్ని అందించనున్నాయని టాక్ వినిపిస్తోంది. సంగీతాన్ని భీష్మ్ సినిరోలియో అందిస్తుండగా, టెక్నికల్ గా కూడా సినిమా ఉన్నత స్థాయిలో ఉండడంతోనని చిత్ర యూనిట్ చెబుతోంది. అడివి శేష్ తన కెరీర్ లో ఎప్పుడూ కంటెంట్ ఆధారిత సినిమాలతోనే గుర్తింపు పొందాడు. ఇప్పుడు 'డెకాయిట్'తో మరోసారి ప్రేక్షకులను ఆకట్టుకుంటాడా అన్న ఆసక్తి నెలకొంది. మొత్తానికి ట్రైలర్ రిలీజ్ తో 'డెకాయిట్'పై ఉన్న హైప్ మరింత పెరగడం ఖాయం.

వారణాసిలో రాముడు ఎలా ఉంటాడో?




దర్శకధీరుడు రాజమౌళి ప్రస్తుతం టాలీవుడ్ సూపర్ స్టార్ మహేష్ బాబుతో 'వారణాసి' అనే భారీ ప్రాజెక్ట్ చేస్తున్నారు. గ్లోబల్ అడ్వెంచర్ గా వస్తున్న ఈ సినిమా హాలీవుడ్ స్థాయికి ఏ మాత్రం తగ్గకుండా.. దాదాపు వెయ్యి కోట్ల భారీ బడ్జెట్ తో తెరకెక్కుతోంది. ఈ సినిమాను రామాయణాన్ని టచ్ చేస్తూ ఊహించని విధంగా.. విజువల్ వండర్ గా రూపొందిస్తున్నాడు రాజమౌళి. దీంతో మహేష్ బాబు రాముడి లుక్ ఎలా ఉంటుంది? అని అంతా ఆసక్తిగా వెయిల్ చేస్తున్నారు. ఇప్పటికే వారణాసి వీడియో గ్లింప్స్ అదిరిపోయింది. తాజాగా బాలీవుడ్ హీరో రణబీర్ కపూర్ నటిస్తున్న 'రామాయణ' సినిమా టీజర్ రిలీజ్ చేశారు. ఇది చూసిన తర్వాత.. వారణాసి రాముడి లుక్ రివీల్ అయితే మాత్రం.. ఇలా ఉండదని అర్థమవుతోంది. రాముడిగా రణబీర్ కపూర్ లుక్ బాగున్నప్పటికీ.. రాజమౌళి రాముడు ఎలా ఉంటాడా అన్న ఆసక్తి మాత్రం పెరుగుతోంది.

రామాయణ టీజర్ విడుదల

రణబీర్ కపూర్ ప్రధాన పాత్రలో నితీష్ తివారీ దర్శకత్వంలో రానున్న సినిమా 'రామాయణ' ఇప్పుడు ఆసక్తి రేకెత్తిస్తోంది. హనుమాన్ జయంతి సందర్భంగా ఈ చిత్రం టీజర్ ను విడుదల చేశారు. రాముడి పాత్రలో రణబీర్ ఆకట్టుకుంటున్నారు. వీఎఫ్ఎక్స్ ఈ టీజర్ కు హైలైట్ గా నిలిచాయి. సుమారు రూ.400కోట్లతో ఈ ప్రాజెక్ట్ రూపొందుతోంది. మొదటి భాగం దీపావళికి ప్రేక్షకుల ముందుకు రానుంది. ప్రభాస్ ఆదిపురుష్ అంతగా ఆకట్టుకోలేక పోయిన తరువాత వస్తున్న ఈ సినిమాపై భారీగా అంచనాలు ఉన్నాయి. సీతగా సాయిపల్లవి నటిస్తుండగా, రావణుడిగా యశ్ నటిస్తున్నారు. 'రామాయణ' ప్రాజెక్ట్ లో భాగం కావడంపై నటుడు రణబీర్ కపూర్ మీడియా మీట్ లో మాట్లాడారు. ఇలాంటి అద్భుతమైన చిత్రాల్లో నటించాలని తాను అనుకున్నానని.. తన కల నెరవేరిందన్నారు. 2000లో విజువల్ ఆర్ట్స్ కు సంబంధించి విదేశాల్లో శిక్షణ

తీసుకున్నా. ఓసారి నా మిత్రుడు.. నన్ను ఏం కావాలనుకుంటున్నావు? అమెరికాలోనే స్థిరపడి వర్క్ చేయాలనుకుంటున్నావా? అని అడిగాడు. మా సంస్కృతి, సంప్రదాయాలకు అద్దం పట్టే సినిమాతో అమెరికా వస్తూ అని బదులిచ్చా. ఈ సినిమాతో నా కల నెరవేరిందని రణబీర్ అన్నారు. ఇందులో నటించేందుకు మొదట తాను ఆసక్తి చూపించలేదన్నారు. తండ్రి అయ్యాక తన ఆలోచనా విధానంలో మార్పు


వచ్చిందన్నారు. భయాన్ని వదిలి ధైర్యంగా ఈ సినిమాలో నటించేందుకు ముందుకొచ్చానని తెలిపారు. దీపావళి కానుకగా 'రామాయణ' తొలి భాగం ప్రేక్షకుల ముందుకురానుంది.



ఏడేళ్ల కల సాకారం కాబోతోంది

రామాయణ దర్శకుడు నితీష్ తివారీ

బాలీవుడ్ నటుడు రణబీర్ కపూర్, దర్శకుడు నితీష్ తివారీ కాంబినేషన్ లో తెరకెక్కుతోన్న భారీ చిత్రం 'రామాయణ' సినిమాకు సంబంధించిన ఒక ప్రత్యేక వీడియోను గురువారం చిత్రబృందం విడుదల చేసింది. రాముడి పాత్రలో రణబీర్ లుక్ ఎలా ఉంటుందనేది ఈ వీడియోతో తెలియజేశారు. ఈ సందర్భంగా ఏర్పాటుచేసిన కార్యక్రమంలో దర్శకుడు నితీష్ తివారీ ఆసక్తికర వ్యాఖ్యలు చేశారు. ఈ క్షణం కోసం తాను ఏడేళ్లుగా ఎదురుచూస్తున్నానని చెప్పారు. రామాయణ కోసం సుమారు ఏడు సంవత్సరాల నుంచి వర్క్ చేస్తున్నా చిత్రీకరణ ఎన్నో సవాళ్లతో కూడుకున్నది. కాకపోతే, గత ఏడేళ్లలో ప్రతిక్షణం నాకు గుర్తుకొచ్చింది



ప్రేక్షకులు మాత్రమే. ప్రేక్షకుల రియాక్షన్ ఎలా ఉంటుంది? అని ఎదురుచూస్తూ సమయాన్ని గడిపా. ఈరోజు మీ అందరి రియాక్షన్ చూసిన తర్వాత నా ఎదురుచూపులకు తగిన ప్రతిఫలం దక్కిందని నితీష్ తివారీ అన్నారు. ఈ ప్రతిష్టాత్మక ప్రాజెక్ట్ కోసం ప్రపంచవ్యాప్తంగా 10,000 మంది వర్క్ చేస్తున్నారని టీమ్ ప్రకటించింది.

సినిమా ఇండస్ట్రీలో కొన్ని కాంబినేషన్లు చరిత్ర సృష్టిస్తాయి. మరికొన్ని కాంబినేషన్లు వివాదాలకు కేరాఫ్ అడ్రెస్ గా మారుతాయి. సరిగ్గా ఇలాంటి చర్చకే ఇప్పుడు తెరలేపింది నటి ఆండ్రీయా జెర్మియా సింగర్ గా కెరీర్ మొదలుపెట్టి, తనకంటూ ఒక ప్రత్యేకమైన గుర్తింపు తెచ్చుకున్న ఈ బ్యూటీ, రీసెంట్ గా చేసిన కామెంట్స్ ఇప్పుడు సోషల్ మీడియాలో వైరల్ అవుతున్నాయి. ముఖ్యంగా తన కెరీర్ ను మలుపు తిప్పిన యుగానికి ఒక్కడు

(బస్సు అని అని రానిన్నింబ) సినిమా సీక్వెల్ గురించి ఆమె మాట్లాడిన మాటలు వింటే ఎవరైనా షాక్ అవ్వాలిందే..! నిజానికి యుగానికి ఒక్కడు అనేది ఒక సినిమా మాత్రమే కాదు.. అదొక అడ్వెంచర్. ఈ చిత్రం విషయంలో దర్శకుడు సెల్వార్జున్ (రావల్ బిజుత్తు ప్రస్తుతం బిజున్ ఎలా ఉంటుందో అందరికీ నిరూపించాడు. ఒక విధంగా అది ఒక అద్భుతం అని చెప్పాలి. కానీ ఆ అద్భుతం వెనుక నటీనటులు వద్ద కష్టం అంతా ఇంతా కాదు. సుమారు 200 రోజులకు పైగా షూటింగ్.. అదీ అదవుల్లో, ఎవారుల్లో అత్యంత క్లిష్టమైన పరిస్థితుల మధ్య చిత్రీకరణ సాగింది. ఈ సినిమా తమిళం కంటే తెలుగులోనే భారీ బ్లాక్ బస్టర్ హిట్ అందుకుంది. కార్తీ కి తెలుగులో ఒక మార్కెట్ ఏర్పడడానికి ఈ సినిమానే పునాది వేసింది.

ఆ దర్శకుడు ముప్పు తిప్పలు పెట్టాడు.. జన్మలో అతనితో సినిమా చేయను

రణబాలిలో ఇంటెన్స్ లుక్ లో విజయ్

విజయ్ దేవరకొండ హీరోగా, రాహుల్ సంకృత్యన్ దర్శకత్వంలో తెరకెక్కుతున్న భారీ పీరియడ్ యాక్షన్ డ్రామా 'రణబాలి'. ప్రస్తుతం ఈ సినిమా షూటింగ్ అనంతపురంలో



శరవేగంగా జరుగుతోంది. అయితే, తాజాగా ఈ షూటింగ్ స్పాట్ నుండి ఒక వీడియో లీక్ అయింది. ఇందులో విజయ్ దేవరకొండ ముసుపెన్నడూ చూడని విధంగా చాలా ఇంటెన్స్ లుక్ లో కనిపిస్తున్నాడు. లీకైన ఫుటేజీలో విజయ్ ఉగ్రరూపంతో కనిపిస్తున్నాడు. ముఖ్యంగా ఆయన డైలాగ్ డెలివరీ వాయిస్ మోడ్యులేషన్ పీక్స్ లో ఉందనే చెప్పాలి. ఊర మాస్ డైలాగులు థియేటర్ లో విజిల్స్ వేయించడం ఖాయమనిపిస్తోంది. ఈ లీక్ వీడియో చూస్తుంటే.. పవర్ ఫుల్ యాక్షన్ సీక్వెన్స్ తెరకెక్కిస్తున్నట్టుగా అనిపిస్తోంది. ఈ సినిమాలో విజయ్ బాడీ లాంగ్వేజ్, ఆ యాస ఆయన కెరీర్ లోనే అత్యుత్తమంగా నిలుస్తాయని ఫ్యాన్స్ భావిస్తున్నారు. 'ట్యూక్టీవాలా' తర్వాత విజయ్-రాహుల్ సంకృత్యన్ కాంబినేషన్ లో వస్తున్న రెండో సినిమా ఇది. పైగా ఇందులో రెప్పిక మందన్న కథానాయికగా నటిస్తుండటంతో అంచనాలు ఆకాశాన్నంటాయి. అయితే, లీకైన వీడియో చూసి ఫ్యాన్స్ ఖుషి అవుతున్నప్పటికీ, చిత్ర బృందం మాత్రం అందోళన వ్యక్తం చేస్తోంది. ఈ మధ్య వస్తున్న సినిమాలన్నీ కూడా ఇలాంటి లీకుల బారిన పడుతున్నాయి. మేకర్స్ ఎన్ని జాగ్రత్తలు తీసుకున్న లీకుల బెడద తప్పదం లేదు. కానీ, రణబాలి లీక్ మాత్రం.. ఈసారి రాడీ హీరో రప్పికతో కలిసి బి+గగన్స్ బ్లాక్ బస్టర్ ను కొట్టడం ఖాయమని అభిమానులు భావిస్తున్నారు.